



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৪৮২/২০২০

ডিক্রিগতিৰ চাহ জনজাতি সাংস্কৃতিক কেন্দ্ৰ চৌহদত চাইমন সিং হ'ৰ আৰু সন্তোষ কুমাৰ
তপ্ত'ৰ প্রতিমূর্তি উন্মোচন কৰিলে মুখ্যমন্ত্রীয়ে

**সাংস্কৃতিক কেন্দ্ৰৰ চৌহদত নিৰ্মিত চাইমন সিং হ'ৰ-সন্তোষ কুমাৰ তপ্ত' স্মৃতি
উদ্যান আৰু প্ৰেক্ষাগৃহ দৃশ্যভূমিৰ মুখ্যমন্ত্রীৰ দ্বাৰা উন্মোচন**

সাংস্কৃতিক কেন্দ্ৰৰ চৌহদত এটা পুথিভৰাল স্থাপনৰ বাবে আনটাইড শিতানত প্ৰয়োজনীয়
পুঁজি আগবঢ়োৱাৰ কথা ঘোষণা কৰিলে মুখ্যমন্ত্রীয়ে

এই দুয়োগৰাকী পুৰোধা ব্যক্তিৰ প্রতিমূর্তিয়ে জাতিটোক সৱল কৰাৰ
বাবে তেওঁলোক গ্ৰহণ কৰা ভূমিকাৰ কথা সদায়ে আমাক সেঁৰৱাই
থাকিব : মুখ্যমন্ত্রী

**বৃহত্তৰ অসমীয়া সমাজখনৰ লগত চাহ জনগোষ্ঠীয় সমাজখনৰ সেঁতু
বাকোতা আছিল প্ৰয়াত চাইমন সিং হ'ৰ আৰু সন্তোষ কুমাৰ তপ্ত' :
মুখ্যমন্ত্রী**

দিছপুৰ, ১৪ জুলাই : 'বৃহত্তৰ অসমীয়া সমাজখনৰ লগত চাহ জনগোষ্ঠীয় সমাজখনৰ সেঁতু বাকোতা
আছিল প্ৰয়াত চাইমন সিং হ'ৰ আৰু সন্তোষ কুমাৰ তপ্ত'। এই দুই মহান ব্যক্তিয়ে বাজ্যৰ চাহ জনগোষ্ঠীয়
লোকসকলৰ আৰ্থ-সামাজিক বিকাশৰ বাবে অহোপুৰুষাৰ্থ কৰি গৈছে। অসমৰ জাতীয় জীৱনক আগবঢ়াই
নিয়াৰ ক্ষেত্ৰতো এই দুগৰাকী ব্যক্তিয়ে উল্লেখযোগ্য অৰিহণা আগবঢ়াই গৈছে।' আজি ডিক্ৰিগতি জিলাৰ
লাহোৱাল বিধানসভা সমষ্টিৰ অন্তৰ্গত চাউলখোৱাস্থিত চাহ জনজাতি সাংস্কৃতিক কেন্দ্ৰ চৌহদত চাহ
জনগোষ্ঠীৰ পুৰোধা ব্যক্তি তথা অসম চাহ জনজাতি ছাত্ৰ সন্থাৰ প্ৰতিষ্ঠাপক সভাপতি আৰু সম্পাদক
চাইমন সিং হ'ৰ আৰু সন্তোষ কুমাৰ তপ্ত'ৰ প্রতিমূর্তি আনুষ্ঠানিকভাৱে উন্মোচন কৰি মুখ্যমন্ত্রী সৰ্বানন্দ
সোণোৱালে এইদৰে কৰয়। মুখ্যমন্ত্রীয়ে লগতে এই সাংস্কৃতিক কেন্দ্ৰ চৌহদত নিৰ্মিত চাইমন সিং হ'ৰ-
সন্তোষ কুমাৰ তপ্ত' স্মৃতি উদ্যান আৰু প্ৰেক্ষাগৃহ দৃশ্যভূমিৰ আনুষ্ঠানিকভাৱে উন্মোচন কৰে। উল্লেখযোগ্য
যে ২০১৭-১৮ বৰ্ষৰ আনটাইড পুঁজিৰ অধীনত ১ কোটি টকা ব্যয়ৰে এই আঁচনি ৰূপায়ণ কৰা হৈছে।
প্রতিমূর্তি দুটা নিৰ্মাণ কৰি উলিয়াইছে চাহ জনগোষ্ঠীৰ উদীয়মান চিৰ-ভাস্তুৰ্যশিল্পী তথা জনসংযোগ বিভাগৰ
শিল্পী পদবীত কৰ্মৰত শিৰ প্ৰসাদ মাৰাবে।

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

অনুষ্ঠানত ভাষণ প্রদান কৰি মুখ্যমন্ত্রীয়ে কয় যে কুৰি শতিকাৰ পথমান্দৰ সামাজিক-সাংস্কৃতিক বাতাবৰণৰ লগত আজি ২০২০ চনৰ সমাজখনৰ আকাশ-পাতাল পাৰ্থক্য আছে। অন্ধবিশ্বাসে গ্রাস কৰা সেই সময়ৰ সমাজখনক শিক্ষাৰ জ্যোতিৰে উদ্ভাবিত কৰি আগবঢ়াই লৈ যোৱাৰ বাবে প্ৰয়াত চাইমন সিং হ'ব আৰু সন্তোষ কুমাৰ তপ্প'ই যি অবিহণ আগবঢ়াই গৈছে তাৰ বাবে এই দুগৰাকী ব্যক্তি অসমীয়া জাতীয় জীৱনত সদায়ে নমস্য ব্যক্তি হিচাপে পৰিগণিত হৈ থাকিব। ভাল কাম যুগে যুগে অমৰ হৈ থাকে বুলি উল্লেখ কৰি মুখ্যমন্ত্রীয়ে কয় যে এই দুই ব্যক্তিৰ প্ৰতিমূৰ্তিৱে তেওঁলোকৰ জীৱন সংগ্ৰামৰ লগতে জাতিটোক সৱল কৰাৰ বাবে তেওঁলোকে গ্ৰহণ কৰা ভূমিকাৰ কথা আমাক সদায়ে সেঁৰৰাই থাকিব। এই মনীষীসকলৰ আদৰ্শ আমাৰ কৰ্মপথাৰত প্ৰতিফলিত কৰিব লাগিব। আজি উমোচন কৰা এই স্মৃতি উদ্যন্তন পৰিচালনাৰ দায়িত্ব বহন কৰিবলৈ জিলা প্ৰশাসনক আহ্বান জনোৱাৰ লগতে এই চৌহদত এটা পুথিভঁৰাল স্থাপনৰ উদ্যোগ ল'বলৈও মুখ্যমন্ত্রীয়ে প্ৰশাসনক আহ্বান জনায়। এই পুথিভঁৰাল স্থাপনৰ বাবে মুখ্যমন্ত্রীৰ আনটাইড পুঁজিৰ পৰা প্ৰয়োজনীয় আৰ্থিক সাহায্য আগবঢ়োৱা হ'ব বুলি তেওঁ ঘোষণা কৰে। প্ৰয়াত চাইমন সিং হ'ব আৰু সন্তোষ কুমাৰ তপ্প'ৰ জীৱন আৰু কৰ্মৰাজিক প্ৰতিফলিত কৰি তেওঁলোকৰ একোখনকৈ জীৱনী গ্ৰন্থ প্ৰস্তুত কৰিবলৈও মুখ্যমন্ত্রীয়ে সাংসদ কামাখ্যা প্ৰসাদ তাচা প্ৰমুখ্যে জনগোষ্ঠীটোৱ বিদ্ৰ ব্যক্তিসকলক আহ্বান জনায়।

চাহ জনগোষ্ঠীয় সমাজখনক সকলো দিশতে আগবঢ়াই নিয়াৰ বাবে অসম চাহ জনজাতি ছাত্ৰ সহ্যা, আদৰাসী ছাত্ৰ সহ্যা আৰু অসম চাহ মজদুৰ সংঘই গ্ৰহণ কৰি অহা পদক্ষেপসমূহৰ শলাগ লোৱাৰ লগতে বাজ্য চৰকাৰৰ জনমুখী আঁচনিসমূহৰ সফল ৰূপায়ণৰ বাবে চৰকাৰৰ প্ৰতি সহযোগিতা আগবঢ়াবলৈও মুখ্যমন্ত্রীয়ে এই সংগঠন কেইটাৰ বিষয়বৰীয়াসকলক আহ্বান জনায়।

অনুষ্ঠানত জলসম্পদ মন্ত্ৰী কেশৱ মহন্ত, কেন্দ্ৰীয় চৰকাৰৰ খাদ্য সংসাধন দপ্তৰৰ বাজিয়ক মন্ত্ৰী ৰামেশ্বৰ তেলী, অসম চৰকাৰৰ চাহ জনজাতি কল্যাণ বিভাগৰ মন্ত্ৰী সঞ্জয় কিষাণ, সাংসদ পল্লৰ লোচন দাস, বাজ্য সভাৰ সাংসদ কামাখ্যা প্ৰসাদ তাচা, অসম চাহ মজদুৰ সংঘৰ সভাপতি তথা প্ৰাক্তন কেন্দ্ৰীয় মন্ত্ৰী পৰন সিং ঘাটোৱাৰ, স্থানীয় বিধায়ক ঋতুপৰ্ণ বৰুৱা আৰু অসম চাহ জনজাতি ছাত্ৰ সহ্যাৰ বিষয়বৰীয়াসকলৈও বক্তব্য আগবঢ়ায়।

অনুষ্ঠানত ডিবিগড়, দুলীয়াজান, মৰাণ, টিংখং আৰু চাবুৱা সমষ্টিৰ বিধায়কসকল, সোণোৱাল কছাৰী স্বায়ত্ব শাসিত পৰিষদৰ মুখ্য কাৰ্যবাহী সদস্য দিপু ৰঞ্জন মাত্ৰাৰী, বাজ্য চৰকাৰৰ কেইবাটাও নিগম-নিকায়ৰ অধ্যক্ষ আৰু উপাধ্যক্ষসকল, বিশিষ্ট সমাজ সেৱক প্ৰহ্লাদ গোৱালা, অসম চাহ জনজাতি ছাত্ৰ সহ্যা, আদৰাসী ছাত্ৰ সহ্যা, অসম চাহ মজদুৰ সংঘ, মৰাণ ছাত্ৰ সহ্যাৰ বিষয়বৰীয়াসকল তথা প্ৰাক্তন সভাপতি-সম্পাদকসকল, চাহ জনগোষ্ঠীৰ বহু কেইগৰাকী বিশিষ্ট ব্যক্তি আৰু জিলা উপায়ুক্ত পল্লৰ গোপাল বাকে ধৰি উচ্চপদস্থ বিষয়াসকল উপস্থিত থাকে।

অনুষ্ঠানত প্ৰয়াত চাইমন সিং হ'ব আৰু সন্তোষ কুমাৰ তপ্প'ৰ পৰিয়ালৰ সদস্যসকলো উপস্থিত থাকে।

পঃকুঃবঃ
১৪/০৭/২০২০

Website: cm.assam.gov.in/assam.mygov.in

E-mail: cmprcell09@gmail.com

 /CMOfficeAssam / /cmofficeassam

cmassam.prcell@gov.in